

सार-समाचार

ओम प्रकाश जाटव का सम्मान



हिण्डौन सिटी, (निर्स)। संस्कृत विषय में डॉक्टरेट की डिग्री हासिल करने वाले शिक्षाविद ओम प्रकाश जाटव (आचार्य) का पूर्व उपसभापति नफीस अहमद के आवास पर माला और साफा पहनाकर सम्मान किया गया। संस्कृत विषय में डॉक्टर आफ फिलोसफी की डिग्री प्राप्त करने वाले डॉ.ओम प्रकाश जाटव ने शिक्षा के क्षेत्र में कई आयाम स्थापित किए हैं। आज 4 मई,रविवार शाम आवास पर स्वागत समारोह में पूर्व उपसभापति नफीस अहमद ने कहा कि शिक्षा से ही किसी भी समाज और देश की तरक्की संभव है। गौरतलब है कि डॉ ओम प्रकाश आचार्य ने राजकीय उच्च माध्यमिक विद्यालय, सूरीट में व्याख्याता पद पर सेवारत रहते हुए कोटा विश्वविद्यालय से प्रोफेसर राकेश कुमार बेरवा के निदेशन में ”अर्वाचीन संस्कृत लहरी काव्यों में लोक चिंतन” विषय पर शोध कार्य संपन्न किया है।इस अवसर पर रिटायर्ड शारीरिक शिक्षक इदरीस अहमद शिक्षाविद विष्णु महावर सहित कई गणमान्य नागरिक उपस्थित रहे।

समता आंदोलन की बैठक

भरतपुर, (निर्स)। एस टी सी हाऊसिंग बोर्ड कॉलोनी में समता आंदोलन की बैठक सेवानिवृत्त प्रधानाचार्य श्याम बाबू सिंघल की अध्यक्षता में आयोजित हुई। बैठक में के.के.शर्मा ने कहा कि समता आंदोलन जातिवाद क्षेत्रवाद प्रथाचार के खिलाफ काम कर रहा है।हमें इस आंदोलन को मजबूत करना है।समता आंदोलन के स्थापना महोत्सव 1० मई को गिरीश रिसॉर्ट में आयोजित हो रहा है उसमें अधिक से अधिक संख्या में लोगों से उपस्थित होने का आह्वान किया।केदार नाथ पाराशर मनीष कुमार गुप्ता ने कहा कि गिरीश रिसॉर्ट में पाराशर नारायण राष्ट्रीयअध्यक्ष का उद्घोषण होगा।इस अवसर पर समता आंदोलन के जिलाध्यक्ष केदारनाथ पाराशर, जिला सचिव दिलीप कुलश्रेष्ठ, शहर सचिव मनीष कुमार गुप्ता, सह सचिव अशोक कुमार सापस ,जाई अध्यक्ष के.के.शर्मा ,जाई सचिव एडवोकेट राघवेन्द्र सिंह, टीकम चन्द शर्मा ,हरी सिंह शर्मा ,अशोक राजपुत, जगदीश शर्मा ,महेन्द्र कुमार, एस.पी.गुप्ता, रमाकांत शर्मा, योगेश कुमार, हरिओम ,अनिल कुमार, एन.आर.सिंह, श्रीमती राजमणि ,भगवान सिंह ,के.के.भारद्वाज, अशोक शर्मा, विजय कुमार ,आदि अनेक महिलाएं पुरुष उपस्थित हुए । दिलीप कुलश्रेष्ठ व राघवेन्द्र सिंह ने सभी उपस्थित जनों का आभार व्यक्त किया।

मोक्षधाम परिसर में 11 पर्रिडे बांधे

हिण्डौन सिटी, (निर्स)। वैशाख के आगमन के साथ ही बढ़ती गर्मी और जलवायवों में पानी की कमी के कारण बेजुबान पक्षियों को पीने के पानी की किल्लत का सामना करना पड़ रहा है। इस समस्या को देखते हुए भारत विकास परिषद, शाखा हिंडौन सिटी ने पक्षियों के लिए दाना-पानी अभियान की शुरुआत की है। शाखा सचिव दीनदयाल सिंहल और जीवदत्ता प्रकल्प प्रभारी अभिषेक रामपुरा ने बताया कि अभियान के तहत आज मोक्षधाम परिसर में 1१ पर्रिडे बांधे गए। शाखा अध्यक्ष उषैंद्र गुप्ता ने बताया कि परिषद का लक्ष्य शहर और आसपास के चिन्हित स्थानों पर 200 पर्रिडे लगाने का है, ताकि गर्मी में भी पक्षियों की प्यास बुझाई जा सके। इन पर्रिडों की सफाई और पानी भरने की जिम्मेदारी स्थानीय लोगों को सौंपी गई है।परिषद ने आमजन से भी अपील की है कि वे अपने घरों और आसपास पक्षियों के लिए पर्रिडे लगाएं और दाना-पानी की व्यवस्था करें। इस पुण्य कार्य में प्रंतीय सेवा प्रकल्प प्रभारी देवेंद्र शर्मा, शाखा समन्वयक सुबोध जैन, मोक्षधाम प्रभारी पवन ऐन, पर्यावरण प्रभारी राजेंद्र बजाज, अशोक भगत, कैलाश अग्रवाल, सुनील अग्रवाल, हरिचरण ऐनन सहित अन्य सदस्य उपस्थित रहे।पानी सदस्यों ने अपने घरों में पर्रिडे लगाने और पक्षियों के लिए दाना-चुगगा रखने का संकल्प लिया। यह अभियान न केवल पक्षियों की मदद करेगा, बल्कि पर्यावरण संरक्षण की दिशा में भी महत्वपूर्ण है।

बेर के बगीचों का भ्रमण किय

भरतपुर, (निर्स)। कृषि महाविद्यालय पुसावर के डीन डॉ. उदय भान सिंह ने भुसावर क्षेत्र के बेर के बगीचों का भ्रमण किया। गांव आमोली के किसान देशराज और अमृत ने बताया कि बेर के उत्पादन में कमी आ रही है, ममकुर के बगीचे सूख रहे हैं तथा फलसोडे में गौदिया रोग है। डॉ. उदय भान सिंह ने बताया है कि किसान अप्रैल माह में बेर के पौधो को जमीन से 1-2 फीट ऊपर से काट देते हैं, इससे शुरूआत के 1-2 वर्ष तक फल अच्छा आ सकता है, लेकिन बाद के वर्षों में बेर का उत्पादन कम होने लग जाता है। डॉ. उदय भान सिंह ने सलाह दी कि बेर की पतली शाखाओं को कटाई-छँटाई मई माह के प्रथम पखवाड़े में करनी चाहिए, इस समय बेर के पौधे सुगुप्तावस्था में होते है। किसान बेर के पौधों में खाद- उर्वरक भी नहीं देते जबकि अच्छे उत्पादन के लिए पाँच वर्ष से अधिक आयु के पौधों में 60-7० किटा गोबर की खाद, 4०0 ग्राम यूरिया, 1.5 किग्रा सिंचल सुपर फॉस्फेट व 5०० ग्राम म्यूटेर ऑफ पोटाश प्रति पौधा प्रति वर्ष देना चाहिए। 4०0 ग्राम यूरिया नवंबर माह में फल बनने पर देना चाहिए। डॉ. उदय भान सिंह ने अपारुद, आंवला व लसोडा में कीट रोगों की रोकथाम के उपाय बताया। डॉ. राहुल कुमार व राजेन्द्र सिंह भी अवलोकन टीम में शामिल रहे।

तैयारियों को दिया अन्तिम रूप

भरतपुर,(निर्स)। शहर के मध्य लक्ष्मण मंदिर निकट स्थित प्राचीन मंदिर श्री राधारमण जी महाराज का 158वां स्थापना दिवस 1० मई को बडे़ ही धूमधाम से मनाया जाना प्रस्तावित है।मंत्री मोहन मित्तल ने बताया कि कार्यक्रम को विप्लवायुक्त व आकर्षित बनाने के लिए संयोजक डॉ. डी.डी. गोयल एवं गणपती शिवाय तथा सदस्यों की एक बैठक आयोजित की गई जिसमें मुख्य रूप से मंदिर श्री राधारमण जी का 158वां स्थापना दिवस मनाने जाने की व्यवस्थाओं पर चर्चा कर अन्तिम रूप दिया गया। जिसमें 1० मई को सुबह 8.3० बजे अभिशेक, श्रृंगार, नई पोशाक धारण करारक फूलों से श्रृंगार होगा तदउपरांत महाआरती होगी। श्रीधाम वृन्दावन निवासी भाग्यताचार्य आलोक कृष्ण गोस्वामी जी मंदिर की स्थापना व भगवान की लीलाओं का वर्णन करेंगे। बैठक में अध्यक्ष चन्द्रमोहन गुप्ता एडवोकेट, विनोद सिंघल, महेश गोयल सर्राफ, अर्जुन बंसल, प्रहलाद गोयनका, विनोद मेडीकल आदि मुख्य रूप से मौजूद रहे।

अनाह गेट मोक्षधाम में लगाए पर्रिडे

भरतपुर,(निर्स)। हरित बृज सोसायटी द्वारा पक्षियों को पानी पीने के लिए चलाए जा रहे “पर्रिडा लगाओ” अभियान के अंतर्गत आज अनाह गेट मोक्षधाम एवं बागड वाले हनुमान मंदिर में पर्रिडे लगाए गए। वरिष्ठ उपाध्यक्ष विष्णु कुमार शर्मा ने बताया कि ये अभियान निरंतर जारी रहेगा। जिससे भीषण गर्मी में पक्षियों को पानी पीने को मिलता रहे।महासचिव सतेंद्र यादव ने कहा कि इस अभियान की सफलता के लिए सोसायटी के सदस्यों द्वारा अपने घरों पर भी पर्रिडे लगाए जा रहे हैं। इस हेतु सैकड़ों की संख्या में पर्रिडे तैयार करवाए गए हैं। अशोक गुप्ता ने बताया कि इस अवसर पर सोसायटी द्वारा मोक्षधाम में पानी का कनेक्शन चालू करा कर पौधों और अंतिम संस्कार में आने वाले लोगों के लिए पानी की व्यवस्था की गई है।। वित्त मंत्री अवनीश शर्मा ने मोक्षधाम में निरंतर पौधों की देखभाल करने एवं पानी लगाने की आवश्यकता पर जोर दिया। जगदीश शर्मा एवं देवेंद्र शर्मा द्वारा नियमित रूप से पर्रिदों में पानी भरने एवं साफ़ सफाई करने का संकल्प लिया।अरुण जैन ने मोक्षधाम में फैली गंदगी को नगर निगम द्वारा नियमित रूप सफाई कराए जाने पर ध्यान आकर्षित किया।

प्रतियोगिताओ का आयोजन

गंगापुर सिटी, (निर्स)।श्री परशुराम जन्मोत्सव के तीसरे दिन श्री परशुराम शास्त्री संस्कृत कॉलेज में विभिन्न प्रतियोगिताएं आयोजित की गईं। राष््रिय कवि गोष्ठीका संयोजन किया। श्लोक प्रतियोगिता में योग माया ने प्रथम, गोपेश ने द्वितीय और चंद्रेश ने तृतीय स्थान प्राप्त किया। कनिष्ठ वर्ग में सापुज्य पचौरी, मंतव्य दीक्षित और यशस्वी शर्मा क्रमशः विजेता रहे। आशु भाषण प्रतियोगिता में वंदना शर्मा और श्रेयांशी पचौरी ने क्रमशः प्रथम और द्वितीय स्थान हासिल किया। रस्साकूशी प्रतियोगिता में जय भवानी दल ने प्रथम स्थान प्राप्त किया। लक्ष्मीबाई दल दूसरे स्थान पर रहा। चम्मच दौड़ के पहले भाग में अंश और हृदय अवस्थी ने संयुक्त रूप से प्रथम स्थान प्राप्त किया।

परशुराम के जयकारों से गूँजा शहर, शोभायात्रा में उमड़े लोग

गंगापुर सिटी, (निर्स)। रविवार को भगवान परशुराम के अवसर पर भव्य शोभायात्रा निकाली गई। जिसमें बड़ी संख्या में ब्राहमण समाज के महिला पुरूषो ने भाग लिया। इस दौरान जगह-जगह शोभायात्रा का स्वागत किया गया। शोभा यात्रा की शुरुआत पुरानी अनाज मण्डी स्थित सीताराम जी के मंदिर से हुई। यहां पर सबसे पहले भगवान परशुराम की आरती उतारी गई। साथ ही विभिन्न धार्मिक कार्यक्रम हुए। इसके बाद रथ में सजीव झांकिया से लेकर विभिन्न प्रकार की झांकियां सजाई गईं। बैड बाजों के साथ भगवान के जयकारे लगाते हुए सैकड़ों भक्त शोभा यात्रा में

■ विभिन्न सामाजिक व व्यापारिक संगठनो ने किया शोभायात्रा का स्वागत

शामिल हुए।

यात्रा से पहले पटवा बाजार स्थित ब्राह्मण समाज धर्मशाला में भगवान परशुराम की पूजा-अर्चना की गई। दोपहर बाद पुरानी अनाज मंडी के सीताराम मंदिर में सैकड़ों लोग एकत्रित हुए। यहां पूजा-आरती के बाद शाम को शोभायात्रा प्रारंभ हुई। शोभायात्रा में डीजे, रथ और बैडबाजों के साथ घोड़े पर सजीव झांकियां सजाई गईं। शिव परिवार, राम दरबार, राधा-कृष्ण और



भगवान परशुराम जयन्ती के अवसर पर शहर में निकली शोभायात्रा

भगवान परशुराम की झांकियों ने लोगों का ध्यान आकर्षित किया। यात्रा में शामिल श्रद्धालु भजन गाते और नृत्य करते हुए चल रहे थे। इस दौरान जगह-जगह पुष्य वर्षा कर शोभायात्रा का स्वागत किया गया। शोभायात्रा कस्बे के पुरानी अनाज मण्डी सेश्र शुरू हो कर पंचायत समिति रोड,कचहरी रोड, सब्जी मण्डी, नेहरू बाजार, व्यापार मण्डल से देवी स्टोर चौराहा होते हुए खारी बाजार, चौपड बालाजी चौक कैलाश टाकीज होते हुए दशहरा मैदान स्थित परशुराम छात्रावास पहुंची जहां पर भगवान परशुराम की आरती उतार

कर सभी को प्रसाद का वितरण किया जायेगा। इस दौरान रामेश्वर पुजारी अध्यक्ष, महेश उपाध्याय उपाध्यक्ष, मनोज शर्मा, अमित शर्मा, राकेश उपाध्याय, हरिहर खेडापति, महेश शर्मा प्राचार्य, मनोज हरदेनिया, नरेंद्र मोहन आचार्य, रमेश शर्मा, श्याम सुंदर शर्मा, शुभम, कुमार संभव, राजकुमार मिश्रा, अवनीश शर्मा, चंदू पाराशर, अवध बिहारी शर्मा, गोपाल दीक्षित सहित सैकड़ों लोग मौजूद थ

सभी प्रमुख मार्गों से निकलने के बाद शोभायात्रा का परशुराम छात्रावास दशहरा मैदान में समापन किया गया।

डॉ. गर्ग ने महाराणा प्रताप की मूर्ति का किया अनावरण

भरतपुर, (निर्स)। सिसोदिया राजपूत समाज सुधार समिति द्वारा गांव गोलपुरा के जामुनबाग में स्थापित की गई महाराणा प्रताप की मूर्ति का पूर्व मंत्री व भरतपुर विधायक डॉ. सुभाष गर्ग के आतिथ्य मे अनावरण हुआ। इस दौरान डॉ. गर्ग ने महाराणा प्रताप को नमन कर

■ महाराणा प्रताप की जीवनी से प्रेरणा लेने की आवश्यकता : डॉ. गर्ग

उनकी वीरता, साहस और देश भक्ति को याद कर उन्हें पुष्पांजलि अर्पित की। डॉ गर्ग ने वीर शिरोमणि महाराणा प्रताप की मूर्ति अनावरण समारोह को सम्बोधित करते हुये कहा कि महाराणा प्रताप ने अपने जीवन में कई चुनौतियों का सामना किया। उनकी प्रतिमा का अनावरण करना न केवल ऐतिहासिक क्षण है बल्कि हमारे लिये प्रेरणा का श्रोत

सामूहिक विवाह सम्मेलन कल

कपासन, (निर्स)। कपासन के पंडित दीनदयाल उपाध्याय स्टेडियम में

बामणिया बंजारा समाज सेवा संस्थान द्वारा द्वितीय सामूहिक विवाह सम्मेलन का आयोजन किया जा रहा है। इस आयोजन में 6 मई को 21 जोड़े विवाह बंधन में बंधेंगे। आज रविवार को गणपति स्थापना से कार्यक्रम शुरू हुआ। संस्थान के सचिव कमलेश कच्छावा ने बताया कि रविवार को शुभ मुहूर्त में गणपति स्थापना और तुलसी पूजन संपन्न हुआ। पंडित किशन खंडेलवाल ने विधि-विधान से पूजा करवाई। कार्यक्रम की रूपरेखा के अनुसार, सोमवार शाम 5 बजे मंगल कलश यात्रा निकलेगी। रात 8 बजे भजन संध्या का आयोजन होगा। मंगलवार सुबह साय 6 बजे सामूहिक बिंदौरी निकलेगी।



विधायक डॉ. गर्ग ने महाराणा प्रताप की मूर्ति का अनावरण किया।

भी है। डॉ. गर्ग ने कहा कि विपरित परिस्थितियों में महाराणा प्रताप ने हिम्मत और साहस के साथ आगे बढ़ते हुये दुश्मनों से मुकाबला किया।उन्होंने कहा किमातृभूमि की रक्षा करने केलिये उन्होंने कई लड़ाईयां लडकर वीरता और साहस का परिचय दिया। विधायक डॉ. गर्ग ने महाराणा प्रताप की जीवनी से

प्रेरणा लेने का आह्वान करते हुये उनके आदर्षों को आत्मसात करने के आवश्यकता बताई। उन्होंने कहा कि महाराणा प्रताप युद्ध कौशल के साथ ही राज्य शासन की निपुणता रखते थे। इस दौरान राजपूत समाज के लोगों ने डॉ. गर्ग का माला, साफा व प्रतीक चिन्ह देकर स्वागत सम्मान किया।

‘साहित्यिक रचनाएं मानवता के हित में हों, न कि व्यक्तिगत हित में’

हिण्डौन सिटी, (निर्स)। अखिल भारतीय साहित्य परिषद् के राष्ट्रीय सह संगठन मंत्री मनोज कुमार ने कहा है कि साहित्यिक रचनाएं करते समय रचनाकार की दृष्टि में मानव हित सर्वोपरि हो, न कि व्यक्तिगत हित। मनोज कुमार शुक्रवार को जयपुर में साहित्य परिषद् की ओर से आयोजित पुस्तक विमोचन और परिचर्चा कार्यक्रम में उपस्थित साहित्यनुरागियों को सम्बोधित कर रहे थे। उन्होंने कहा कि धर्मेन्द्र कुमार ने व्यंगचित्र विधा को न केवल अपनी कला से पुनर्जीवन प्रदान किया है बल्कि बताया कि व्यंगचित्र भी सामाजिक सन्देश देने का सशक्त माध्यम हो सकते है। उनकी

■ पुस्तक विमोचन और परिचर्चा कार्यक्रम आयोजित

रचित पुस्तक कौतुक ताना इसी प्रकार के सन्देश देने का उत्कृष्ट कार्य करने वाली पुस्तक साबित होगी। मुख्य अतिथियों द्वारा मं सरस्वती के चित्र के समक्ष दीप प्रज्वलन के पश्चात् साक्षात्कारकर्ता विकास तिलाडों ने कौतुक ताना पुस्तक पर रचनाकार से परिचर्चा करते हुए संवाद किया। इसके बाद उपस्थित महापुरुषाों ने पुस्तक और इस पर अपने अनुभव को लेकर प्रश्न किए। उल्लेखनीय है कि कौतुक ताना

ब्राह्मण समाज के लोगों ने बताया कि 3० अप्रैल को अक्षय तृतीया से शुरू हुए पंच दिवसीय परशुराम भगवान जन्मोत्सव का समापन हो गया। इस दौरान आयोजित कई प्रतियोगिताओ व धार्मिक आयोजनो में शहर के लोगो ने बढचढ कर हिस्सा लिया। इस दौरान सुरक्षा के पुख्ता बंदोबस्त रहे। व्यवस्थाओं को लेकर अतिरिक्त पुलिस बल का जपना भी तैनात रहा।

ब्राह्मण समाज द्वारा रविवार को निकाली गई भगवान परशुराम शोभा यात्रा का कचहरी रोड पर अग्रवाल समाज समिति द्वारा भव्य स्वागत किया गया। इस मौके पर प्रदेश प्रवक्ता महेंद्र गर्ग, समाज समिति अध्यक्ष घनश्याम दास बजाज, उदई मोड क्षेत्र अध्यक्ष दुर्लभ गोयल, मिर्जापुर क्षेत्र अध्यक्ष लक्ष्मी महोली, कर्मचारी विकास परिषद अध्यक्ष राधामोहन गोयल, महिला मंडल अध्यक्ष पदमा अग्रवाल, महिला जिला महामंत्री रेनु आर्य, गोपाल लाल सेवा, वेद प्रकाश गुप्ता, महामंत्री मंगीती लाल, मोहनलाल कुनकट, गौरव मंगल, मोहनलाल ठेकेदार, बाबूलाल व्याख्याता, गोपाल बैराडा, राजेंद्र एसटीडी, बाबूलाल कुनकटा आदि समाज के लोगों द्वारा शोभा यात्रा का पुष्प वर्षाकर, पेय पदार्थ पिला कर शोभा का स्वागत किया। वहीं यात्रा संयोजक डॉ. अनुज शर्मा का माला व साफा पहनाकर स्वागत किया।

नकदी और जेवरात चोरी

रूपवास, (निर्स)। गांव हीरा नगला जहाननगर में अज्ञात चोरों ने एक साथ 3 घरो में घुसकर चोरी की वारदात को अंजाम दिया है। जिसमे चोर सोने चांदी के जेवरात व नगदी को चुरा ले गए। इसके बाद सुबह जाकरीग मिलने पर सीओ नीरज भारद्वाज, एसआई चंद्रमोहन मय दल बल के मौके पर पहुंचे। तथा चोरों की पतारसी का प्रयास किया। लेकिन कोई सफलता नही मिली। वही चोर बक्सों को खेतों में पटककर माल को ले गये। सरपंच प्रेमचंद कुशवाह ने बताया कि रात को चोर तीन घरों में घुस गए। जहा भरतसिंह पुत्र मुंशी लाल व गोपाल पुत्र जसवंतसिंह के घर से चोर बक्सा व अलमारी में रखे लर अंगूठी, टीका, बेसर, पायजेब, कन्टोनी व शेरसिंह पुत्र किशन सिंह कुशवाह के घर से करीब 15 हजार रुपये की नगदी को चुरा ले गये। वही चोर चोरी के बाद बक्सा को खेतों में पटककर चले गए। इससे पूर्व भी गांव बरबार में 4 जगह चोरी की वारदात हो गई है। लेकिन पुलिस आज तक एक भी चोरी को खोलने में सफल नहीं हो पाई है। इससे आमजन में रोष व्याप्त है।

सार-समाचार

चुनरी महोत्सव 1० व 11 मई को

गंगापुर सिटी, (निर्स)। मां इंद्रगढ बिजासन सेवा समिति के तत्वाधान में इंद्रगढ दरबार जिला बूंदी में भगवती जागरण एवं 1०8 मीटर लंबी चुनरी महोत्सव का आयोजन किया जावेगा। समिति अध्यक्ष देवी वरण गर्ग ने बताया कि 1० मई शनिवार को शाम 4 कर्मचारी कॉलोनी तिथार गौरव मैरिज होम के सामने से सैकड़ो भक्त 27 वीं यात्रा में बस द्वारा इंद्रगढ माता के लिए रवाना होंगे। जहां रात्रि 9 बजे से महारानी पैलेस धर्मशाला में माता का दरबार सजाकर सुप्रसिद्ध कलाकारों द्वारा भगवती जागरण का कार्यक्रम रहेगा। प्रातः 6 बजे 1०8 मीटर लंबी विशाल चुनरी लेकर सभी भक्त माता रानी के जयकारे लगाते हुए ढोला नगाडों के साथ माता के दरबार के लिए प्रस्थान करेंगे। दर्शनों के बाद प्रातः 1० बजे कन्याओं को भोजन कराने के पश्चात पंगत पर प्रसादी वितरण की जावेगी।

डॉ. गर्ग ने दौरा किया

भरतपुर,(निर्स)। पूर्व मंत्री व जूनून विधायक डॉ. सुभाष गर्ग रविवार को दो दिवसीय यात्रा पर जुनागढ आये। जहां उन्होंने शहरी व ग्रामीण क्षेत्रों में दर्शन-पूजन के दर्शन किये। डॉ. गर्ग ने रविवार को जचीना, सहनवली, धौरमुई, पीपला, सूती सहित आधा आबादी से अधिक गांवों का दौरा किया और संबंधित विभाग के अधिकारियों को क्षेत्रीय समस्याओं का समाधान करने के निर्देश दिए। डॉ. गर्ग ने लोगों के दुख-दर्द में भी ज्वालामुखी की झलक दिखाई। डॉ. गर्ग ने आलमारी नगर कार्यालय पर भी जनसुनवाई की।

लैक्रोज खिलाड़ियों का अभिनंदन

उदयपुर, (कासं)। ओलंपिक खेल लैक्रोज की आगरा में आयोजित राष्ट्रीय प्रतियोगिता में पांच स्वर्ण और एक कांस्य पदक जीत कर लौटी राजस्थान टीम में शामिल उदयपुर के खिलाड़ियों का जनजाति क्षेत्रीय विकास मंत्री बाबूलाल खराडी ने अभिनंदन किया। कैबिनेट मंत्री खराडी खेल छात्रावास पहुंचे तथा सभी खिलाड़ियों को ऐतिहासिक उपलब्धि के लिए बधाई देते हुए अभिनंदन किया। खराडी ने कहा कि जनजाति अंचल के खिलाड़ियों ने ओलम्पिक खेल लैक्रोज में अभूतपूर्व प्रदर्शन कर न केवल उदयपुर अपितु पूरे राजस्थान का गौरव बढ़ाया है। उन्होंने खिलाड़ियों को उत्तरोत्तर उत्कृष्ट प्रदर्शन के लिए शुभकामनाएं देते हुए खेल को बढ़ावा देने में हर संभव सहयोग के लिए आवस्रत किया। साथ ही उन्होंने मुख्यमंत्री श्री भजनलाल शर्मा के नेतृत्व में राज्य सरकार की ओर से खेलों को बढ़ावा देने के लिए चलाई जा रही योजनाओं को जानकारी देते हुए उनसे लाभान्वित होने का भी आह्वान किया। प्रिष्ठक नीरज बत्रा सहित सभी पदक विजेता खिलाड़ियों ने भी उनके द्वारा लैक्रोज खेल एवं उदयपुर संभाग तथा जनजाति क्षेत्र के खिलाड़ियों के उथ्थान हेतु किये जा रहे सार्थक प्रयासों के लिए आभार व्यक्त किया। इस अवसर पर अंतरराष्ट्रीय पदक जीता खिलाडी सुनीता मीणा, जुला कुमारी गुर्जर, डाली गमेती, मीरा दौजा हेमलता डांगी अंतर्राष्ट्रीय पुरुष खिलाडी मोहनलाल गमेती, खुमाराम गमेती सहित समस्त विजेता खिलाडी उपस्थित रहे। उल्लेखनीय है कि आगरा में 29 अप्रैल से 1 मई 2०25 तक संपन्न हुई तीसरी राष्ट्रीय सीनियर महिला व पुरुष जूनियर व सब जूनियर बालक बालिका लैक्रोज प्रतियोगिता में राजस्थान के खिलाड़ियों ने शानदार प्रदर्शन किया। राजस्थान टीम ने एक सत्र की आधिकारिक छह प्रतियोगिताओं में सीनियर महिला व पुरुष, जूनियर बालिका तथा सब जूनियर बालक व बालिका प्रतियोगिता में स्वर्ण पदक तथा जूनियर बालक वर्ग में कांस्य पदक जीत कर इतिहास रचा है।

दो बालिका व एक बालक को किया रेस्क्यू

उदयपुर, (कासं)। जिला प्रशासन, बाल अधिकारिता विभाग, पुलिस विभाग एवं ग्रायरी सेवा संस्थान की संयुक्त टीम ने बाल भिक्षावृत्ति की रोकथाम केलिए विशेष अभियान चलाते हुए तीन मामूय बालक बालिकाओं को रेस्क्यू करके आश्रय दिलावाया।उदयपुर में निरंतर जहां पर्यटकों की संख्या बढ़ी है साथ ही भिक्षावृत्ति के मामले सामने आने लगे हैं। उसी के चलते जिला विधि प्राधिकरण के सचिव कुलदीप शर्मा ने कोर्ट परिसर में कुछ नाबालिका बच्चों के भिक्षावर्ती करने की सूचना चाइफ़ लाइन दी। जिला समन्वयक नवनीत औदित्य द्वारा तुरन्त प्रभाव से क्षेत्रीय जांच करवा कर जानकारी ली गई। भोपालपूरा पुलिस चौकी के बालकल्याण अधिकारी हरिराम की मदद से दो बालिकाओं को रेस्क्यू किया । साथ ही अतिरिक्त पुलिस अधीक्षक हितेश मेहता द्वारा भी फतेहपुरा में बाल भिक्षावर्ती की सूचना प्राप्त हुई जिस पर बालक को रेस्क्यू कर आश्रय दिलावाया गया। बाल अधिकारिता विभाग के सहायक निदेशक के.के.चंद्रवंशी ने बताया कि विभाग की त्रैमासिक बैठक में बाल भिक्षावृत्ति एवं बाल श्रम उन्मूलन को लेकर अभियान के लिए योजना बनाई गई थी। इसके तहत कार्रवाई को सुचारु किया जा रहा है इसी के तहत शहर में तीनों ही बालक बालिकाओं को रेस्क्यू कर बाल कल्याण समिति के सदस्य अंकुर टांक के समस्त प्रस्तुत कर आश्रय दिलाया गया। परिजनों के सूचित कर उनको बाल कल्याण समिति के समक्ष उपस्थित होने के लिए भी निर्देशित किए गए।

शपथ ग्रहण समारोह आयोजित

मंडफिया, (निर्स)। गोस्वामी समाज के द्वारा मां हिंगलाज माताजी की जयंती हर्षोल्लास पूर्वक मनाई गई। जिला प्रचार मंत्री श्याम गिरी गोस्वामी भादसोडा ने बताया कि जिले के पांडोली गांव में स्थित हिंगलाज माता मंदिर में माताजी की जयंती मनाने के साथ ही मंदिर की नवीन कार्याकारिणी का शपथ ग्रहण समारोह आयोजित किया गया। माताजी की जयंती के उपलक्ष्य में झतला माता से हिंगलाज माताजी मंदिर तक 2 किलोमीटर लंबी शोभा यात्रा निकाली गई। इस शोभा यात्रा में बडे़ बाजे के साथ महिलाएं सिर पर कलश धारण किए नाचते-गाते हुए चल रही थी। कार्यक्रम के मुख्य अतिथि चितौडगढ सांसद सीपी जोशी थे। गोस्वामी समाज के द्वारा सांसद जोशी का स्वागत के साथ स्वागत किया गया। कार्यक्रम में सांसद जोशी ने हिंगलाज माता मंदिर मंडल कार्याकारिणी के नवनिर्वाचित अध्यक्ष रतनपुरी गोस्वामी एवं सदस्यों को शपथ दिलाई। सांसद जोशी ने झतला माताजी से हिंगलाज माताजी तक नई सडक निर्माण की घोषणा की।

पंचायती नोहरे का गेट हटाया

कपासन, (निर्स)। बालारडा रोड पर अंसारी समाज के पंचायती नोहरे में रविवार सुबह अवैध रूप से गेट लगाने का काम शुरू किया गया। बिना किसी स्वीकृति के दीवार तोड़कर नया गेट लगाया जा रहा था। थानगरपालिका के अधिशाषी अधिकारी ललित सिंह देथा को सूचना मिलते ही कार्रवाई की गई। उन्होंने जमादार को मौके पर भेजा। निर्माण कार्य रोकने और सोमवार को दस्तावेज पेश करने का निर्देश दिया गया। लेकिन निर्देशों की अवहेलना करते हुए निर्माण कार्य जारी रखा गया और तोड़ी गई दीवार पर नया गेट लगा दिया गया। इसके बाद नगरपालिका के अतिक्रमण दल ने कार्रवाई की। सहायक उपनिरीक्षक श्यामलाल सहित पुलिस जाब्ता की मौजूदगी में गेट को जब्त कर लिया गया मौके पर उपस्थित लोगों को निर्माण कार्य बंद करने और दीवार को पुनः बंद करने के निर्देश दिए गए।

गांजा परिवहन करते तीन गिरफ्तार

उदयपुर, (कासं)। जिले की बेकरीया थाना पुलिस ने एक बाईक पर अवैध रूप से परिवहन कर ले जाए जा रहे 4 किलो 8०0 ग्राम गांजे के साथ तीन आरोपियों को गिरफ्तार किया है।थानाधिकारी उत्तमसिंह, हेड कांस्टेबल विजेश कुमार, कांस्टेबल उम्मेदाराम, नवराम, जोधाराम, भीखाराम के साथ गश्त करते हुए टाकरी घाटी, देवला, कालीबोर होते हुए कोटडा रोड पर खजुरघाटी पर जाकर नाकाबंदी की। इस दौरान एक बाईक पर तीन व्यक्ति सवार होकर आए। पुलिस टीम ने बाईक को रूकवाने का प्रयास किया तो बाईक चालक कुछ दूरी पहले से बाईक को भगाने का प्रयास करने लगे, जिस पर पीछा कर पकडा। आरोपियों से पूछताछ की तो आरोपियों ने अपने नाम महबूब पुत्र शकुर मराठ निवासी रामपुरा कालीदाती मसुदा ब्यावर, शंभू पुत्र भंवरजी मेरात निवासी रामपुरा साधु का बाडिया धोलादाता मसुदा ब्यावर और साजन पुत्र पूनाजी मेरात निवासी रामपुरा कालीदाती मसुदा ब्यावर होना बताया। आरोपियों के पास मिले बैग की तलाशी ली तो बैग में सूखा गांजा मिला। बैग से 4 किलो 8०0 ग्राम गांजा मिला।

चोरों ने किए नकदी और जेवरात पाव

उदयपुर, (कासं)। जिले के सायरा थाना क्षेत्र में छत पर सो रहे परिवार को देखकर अज्ञात चोरों ने घर का ताला तोड़कर जेवरात और नकदी चोरी कर ले गए। पुलिस के अनुसार पनाराम पुत्र लच्छा मेघवाल निवासी जेमली सायरा ने मामला दर्ज करवाया कि वह 2 मई की रात्री 1१ बजे खाना खा कर घर की छत पर सोने के लिए गया था। छत पर उठका पूरा परिवार सो रहा था। रात्रि के समय में अज्ञात चोों ने घर का ताला तोड़कर घर से एक बकरी, एक मोबाईल, एक कोपैड फोन, चांदी के कंडे, चांदी की चुड़ियां, चांदी का चटका, चांदी की मचीया, चांदी का कढ़ा, तथा घर पर पड़े नकद 1० हजार रूपए चोरी कर ले गए। जिसका पता उसे सुबह 6 बजे उठा तब चला। पुलिस ने मामला दर्ज कर जांच शुरू कर दी है।